

# Homās

the spiritual way to success



K. Krishna Prasad Bhat  
Website: <http://homas.in>

Email: [homasonline@gmail.com](mailto:homasonline@gmail.com)

Mobil: 8000858858 /9940406777

८७०

प्रपञ्चसारसारसङ्ग्रह

अथ शताक्षरीविधानमुच्यते —

विश्वामित्र ऋषिः । गायत्रीछन्दः । सविता देवता । गायत्र्य-  
क्षराणि. वीजानि । त्रिष्टुत्रक्षराणि शक्तयः । मारीचः काश्यप ऋषिः ।  
त्रिष्टुप् छन्दः । जातवेदोऽग्निर्देवता । वसिष्ठः ऋषिः । अनुष्टुप्  
छन्दः । ऽयम्यकरुद्रो देवता । तत्सवितुर्वरेण्यं भर्गो देवस्य हत् । घीमहि

धियो यो नः प्रचोदयात् शिरः । जातवेदसे सुनयाम सोममरातीयतो  
निदहाति वेदः शिखा । स नः पर्षदतिदुर्गाणि विश्वा नावेव सिन्धुं  
दुरितात्यग्निः कवचम् । व्यम्बकं यजामहे सुगन्धिं पुष्टिवर्धनं नेत्रम् ।  
उर्वारुकमिव बन्धनान्मृत्योर्मुक्षीय मामृतात् अस्त्रम् ॥

अक्षरन्यासस्तु पूर्वं गायत्रीविधानोक्तस्थानेषु गायत्र्या कुर्यात् । पुनः  
अनुष्टुप्विधानोक्तस्थानेषु अनुष्टुभा कुर्यात् । एवं त्रिभिः कुर्यादक्षरन्यासम् ।

स्मर्तव्याखिललोकवर्तिं सततं यज्जङ्गमस्थावरं

व्याप्तं येन च यत्प्रपञ्चविहितं मुक्तिं च यत्सिद्धितः ।

यद्वा स्यात्प्रणवत्रिभेदगहनं श्रुत्या च यद्रीयते

तद्वः कांक्षितसिद्धयेऽस्तु वरदं ज्योतिस्त्रयोत्थं महः ॥

एवं ध्यात्वा जपेत् । पूर्वं गायत्रीं सर्वाभुक्त्वा तदन्ते त्रिष्टुभं सर्वा-  
भुच्चार्य पुनस्तदन्ते अनुष्टुभं सर्वाभुच्चरेत् । एव शताक्षरीमन्त्रः । लक्षं  
जपेत् । रक्षामुक्त्यायुःप्रधानोयं मन्त्रः । सर्पिस्मिक्तेन दौग्धेन अयुतसंख्यं  
हुनेत् । पुरश्चरणाहोमः । दौग्धं दुग्धपायसम् ॥

अथ पूजाविधिः —

पूर्वमष्टाविंशपटलोक्तसौरपीठे समावाह्य ममर्चयेत् । अङ्गैः प्रथमावृत्तिः ।  
प्रहादिन्यै० प्रभायै० नित्यायै० विश्वभरायै० त्रिलासिन्यै० प्रभावत्यै० जयायै०  
शान्तायै० ८ इति द्वितीयावृत्तिः । कान्तायै० दुर्गायै० सरस्वत्यै० त्रिद्युद्रूपायै०  
विशालायै० ईशायै० व्यापिन्यै० त्रिमलायै० ८ इति तृतीयावृत्तिः । तमोप-  
हारिण्यै० सूक्ष्मायै० विश्वयोन्यै० जयावहायै० पञ्चालयायै० परायै० शोभायै०  
भद्ररूपायै० ८ इति चतुर्थ्यावृत्तिः । जागतायै० तपन्यै० वेदगर्भायै० दहन-  
रूपिन्यै० सेन्दुखण्डायै० शुम्भहन्त्र्यै० नभश्चारिण्यै० वागीश्वर्यै० मदवहायै०  
सोमरूपायै० मनोजवायै० ११ इति पूर्वदिशि, मरुद्देगायै० रात्र्यै० तीव्रकोपायै०  
यशोवत्यै० तोषात्मिकायै० नित्यायै० दयावत्यै० हारिण्यै० तिरस्क्रियायै०

वेदमात्रे० दमरप्रियायै० ११ इति दक्षिणदिशि, समाराध्यायै० नन्दिन्यै० परायै०  
 रिपुमर्दिन्यै० पृष्ठयै० दण्डिन्यै० तिम्मायै० दुर्गायै० गायत्र्यै० निस्वद्यायै०  
 विशालाक्ष्यै० ११ इति पश्चिमदिशि, श्वासोद्वाहायै० नादिन्यै० वेदनायै० वह्नि-  
 गर्भायै० सिद्धवाहायै० धुर्यायै० दुर्विपहायै० रिरंसायै० तापहारिण्यै० त्यक्त-  
 दोषायै० निस्सपत्नायै० ११ इत्युत्तरदिशि समर्चयेत् । एवं पञ्चमावृत्तिः ।  
 रमायै० राकायै० प्रभायै० ज्योत्स्नायै० पूर्णायै० उपायै० पूरिण्यै० सुधायै० ८  
 इति षष्ठ्यावृत्तिः । विश्वायै० विद्यायै० सितायै० प्रह्वायै० सारायै० सन्ध्यायै०  
 शिवायै० निशायै० ८ इति सप्तमावृत्तिः । आर्द्रायै० प्रज्ञायै० \*प्रभायै०  
 मेधायै० कान्त्यै० शान्त्यै० धृत्यै० मर्त्यै० ८ इत्यष्टम्यावृत्तिः । वरायै० उमायै०  
 पावन्यै० पद्मायै० शान्तायै० अमोघायै० जयायै० अमलायै० ८ इति  
 नवम्यावृत्तिः । इन्द्रादिभिर्दशमी ॥

अथ प्रयोगः —

दुग्धाक्तैर्जुहुयात्सहस्रममृताकाण्डैस्तु दीर्घायुषे ।

प्रयोगान्तरम् —

दूर्वाणां त्रितयैस्तथा घृतपयस्सिक्तैर्घृतेनैव वा ।

अयमर्थः — दूर्वाप्यायुषे जुहुयात्सहस्रम् ।

प्रयोगान्तरम् —

लक्ष्म्यै कोकनदैश्च शोणरुचिभिः त्रिंस्वादुयुक्तैस्तथा

रक्तैरुत्पलकैस्तद्वि विकचैर्वैल्यैः प्रसूनैरपि ।

कोकनदं—कमलम् । त्रिमधुरसिक्तैररुणैः कमलैः सहस्रं जुहुयात्सहस्रं ।  
 तस्मिन्दिने विकसितैश्च रक्तोत्पलैस्त्रिमधुरसिक्तैः सहस्रं जुहुयात्सहस्रं ॥

प्रयोगान्तरम् —

\* प्रभायै इत्यस्य स्थाने परायै इति स्व, ग, घ. पाठः

अनुदिनमघशान्त्यै संयतात्मा सहस्रं  
प्रतिजुहुत तिलैर्वा मन्त्रविन्मासमेकम् ।  
अपि दिनकरसंख्यं भोजयीत द्विजातीन्  
विविधरसविशिष्टैर्भक्तितो भोज्यजातैः ॥

अयमर्थः — एकं मासं नित्यशः सहस्रसंख्यं तिलैर्जुहुयात् । द्वादश  
ब्राह्मणान् भोजयीत । एवं कृते दुरितशान्तिर्भवति ॥

प्रयोगान्तरम् —

शतं शतं प्रातरतन्द्रितोद्यतो जपेद्द्विजो मन्त्रममुं शताक्षरम् ।  
अरोगजुष्टं वहळेन्दिरायुतं शतं सुजीवेच्छरदां सुखेन सः ॥

जपप्रयोगविशेषः —

प्रणवव्याहृत्याद्या व्याहृतितारान्तिका च मन्त्रिवरैः ।  
जप्या शताक्षरी स्यादिहपरलोकप्रसिद्धये दिनशः ॥

अयमर्थः — पूर्वं प्रणवमुक्त्वा पश्चात् व्याहृतित्रयमुच्चार्य पुनर्मन्त्रत्रयं  
क्रमेण जप्त्वा, पुनरपि प्रतिलोमेन व्याहृतित्रयं जप्त्वा प्रणवं योजयेत् । एवं  
जप्ते ऐहिकपारत्रिके भवतः ॥

प्रयोगान्तरम् —

मनुममुमघशान्त्यै तत्पदाद्यं प्रजप्यात्  
गदगणरहितायाप्यायुपेऽनुष्टुप्त्रयाद्यम् ।  
विमलमतिररातिध्वंसने त्रिष्टुषाद्यं  
दिनमनु दिनवक्त्रे वत्सरं संयतात्मा ॥

अयमर्थः — तत्पदाद्यं त्रिष्टुषन्त्यं, तत्पदाद्यमनुष्टुषन्त्यमिति द्विप्रकार-  
स्त्वघशान्त्यै । पुनरनुष्टुप्त्रयाद्यं तत्पदाद्यमनुष्टुषाद्यं त्रिष्टुषन्त्यमिति द्विप्रकारो-

प्यायुपे । त्रिष्टुवाद्यं तत्पदान्त्यं त्रिष्टुवाद्यमनुष्टुवन्त्यं च द्विप्रकारोऽरिनाशकरः॥  
इति ॥ तस्मादेवं जपेत् ॥

अथ संवादविधानमुच्यते —

संवनन ऋषिः । अनुष्टुप्त्रिष्टुभौ छन्दसी । संवादाग्निर्वा  
संज्ञानाग्निर्वा देवता । तृतीया ऋक् वीजम् । द्वितीया शक्तिः । ब्रह्मणे  
नमः हृत् । विष्णवे नमः शिरः । रुद्राय नमः शिखा । ईश्वराय नमः  
कवचम् । सदाशिवाय नमः नेत्रम् । सर्वात्मने नमः अस्त्रम् ॥ ध्यानम् —

धवलनळिनराजचन्द्रमध्ये निपण्णं

कगविलसितपाशं साङ्कुशं चाभयं च ।

सवरदममलेन्दुक्षीरगौरं त्रिणेतं

प्रणमत सुरवक्त्रं मंक्षु संवादयन्तम् ॥

संसमिद्युवसे वृषन्नित्यरू । संगच्छध्वं संवदध्वं इति द्वितीया ऋक् ।  
समानो मन्त्रस्समितिस्समानी इति तृतीया ऋक् । समानीव आकृति-  
स्समाना इत्यादिऋक् चतुर्थी । एवं ऋक्चतुष्टयमिच्छितस्संवादसूक्तमन्त्रः ।  
जनानामैकमत्यफलप्रधानोयं मन्त्रः । तादृशप्रयोगसमये तु प्रथमं जातवेदो-  
मन्त्रऋचं जप्त्वा, पुनस्संसमित्यृचं जप्त्वा पुनरपि जातवेदोऋचं जप्त्वा,  
संगच्छध्वमृचं जप्त्वा, जातवेदोऋचमित्येवंप्रकारेण ऋक्चतुष्टयमपि जात-  
वेदोमन्त्रपुटितं जपेत् । ततः चत्वारिंशत्सहस्रसंख्यं जपेत् पुरश्चरणार्थं । पयोन्नेन  
दशांशं जुहुयाच्च ॥

अथ पूजाविधिः —

आधारशक्त्यादिकेवलसामान्यपीठं संपृज्य तस्मिन्पञ्चदशपटलोक्तमाग्नेय-  
पीठं संपृज्य तस्मिन्नावाक्ष समर्चयेत् । अङ्गैः प्रथमावृत्तिः । पुनर्जातवेदसे  
नमः सप्तजिह्वाय० हच्यनाहनाय० अरमोदरजाय० वैश्वानराय० कौमार-

तेजसे० विश्वमुखाय० देवमुखाय० ८ एताभिरष्टमूर्तिभिर्द्वितीयावरणम् ।  
इन्द्रादिभिस्त्वृतीयावरणम् । एवमावरणत्रितयेन संपूजयेत् ॥

अथ प्रयोगविधिः —

होमजपादिवक्ष्यमाणप्रयोगविधौ सर्वत्र संख्यानियममादावेव कथयति ।

चतुश्शतं चापि दशोत्तरेण चतुश्चतुष्कं प्रजपेधुनेद्वा ।

इति, पड्शत्युत्तरं चतुश्शतं हुनेद्वा जपेद्वा इत्यर्थः ॥

पायसेन मधुरत्रयभाजा विप्रराजतरुजैः कुसुमैर्वा ।

सर्पिणा स्तनजवृक्षसमिद्धिर्वाञ्छितार्थविधये प्रजुहोतु ॥

अस्यार्थः — मधुरत्रयं त्रिमधुरम् । विप्रतरुः पलाशः । राजतरु-

गिका ङ्ग ङ्गा . स्तनजवृक्ष अश्वत्थवटोदुम्बरप्रक्षाः ॥ एतदुक्तं भवति —  
त्रिमधुरसिक्तेन पायसेन वा तत्सिक्तैरेव पलाशकुसुमैर्वा राजतरुकुसुमैर्वा  
सर्पिरादिष्वेकेन वा संवादसूक्तेन हुनेन् पूर्वोक्तसंख्यया इति ॥

प्रयोगान्तरम् —

जुहुयात्कलाचतुष्कैः प्रत्यूचमायोज्य कादिवर्गचतुष्कैः ।

तद्वच्च पयशलाद्यैर्वर्गैस्संयोज्य पूर्ववन्मतिमान् ॥

अस्यार्थः — अकारादिचतुष्टयान्ते प्रथमां ऋचं योजयेत् । उकारादि-  
चतुष्टयान्ते द्वितीयां ऋचम् । तथैव लकारादिऋचतुष्टयान्ते तृतीयां (ओकारादि-  
चतुष्टयान्ते) चतुर्थीं च संयोजयेत् । एवं कृते एकवारं भवति । एवंप्रकारेण  
पूर्वोक्तसंख्यया पूर्वोक्ताष्टद्रव्येषु मध्ये एकेन द्रव्येण हुनेजपेद्वा, वाञ्छितार्थ-  
सिद्धये ॥

प्रयोगान्तरम् —

तद्वद्वचं मत्तियोज्य त्रिष्टुप्पादांश्च पूर्वसंख्येन ।

सर्पिस्सिक्तं पायसमचिरेण कार्यसमवाप्त्यै ॥

अस्यार्थः — त्रिष्टुभः पादचतुष्टयान्ते यथाक्रमेण ऋक्चतुष्टयं संयोजयेत् । एवं कृते एकवारं भवति । एवं पूर्वोक्तसंख्यं सर्पिस्सिक्तं पायसं हुनेदिति ॥

प्रयोगान्तरम् —

प्रतिपादमथर्क(र्क्)पादं प्रतियोज्य जुहोतु पूर्ववन्मतिमान् ।

तेनाभीष्टावाप्तिर्नचिरेण नरस्य हस्तगता ॥

अस्यार्थः — तत्र प्रतिपादमिति सूक्तस्येति शेषः । ऋक्पादमिति भद्रं न इत्यादीनामित्यर्थः । एतदुक्तं भवति — भद्रं नो अपि वातय मन इत्यृक्पादमुक्त्वा, ततस्संवादप्रथमऋचः प्रथमपादमुक्त्वा, एवं, मरुतामोजसे स्वाहा इत्यृक्पादमुक्त्वा संवादप्रथमऋचो द्वितीयः पादः, ततः इन्द्रो विश्वस्य राजति इत्यृक्पादः ततस्संवादप्रथमऋचः तृतीयः पादः, ततश्शं नो भवद्द्विपदे चतुष्पदे इत्यृक्पादः, ततस्संवादप्रथमऋचः चतुर्थः पादः, एवं संवादसूक्तस्य प्रथमां ऋचमान्तमुक्त्वा हुनेत् । पुनरप्येवमेव भद्रं न इत्यादि ऋक्पादचतुष्टयपुरस्सरं संवादद्वितीयां ऋचं पादशस्संयोज्यान्तमुक्त्वा हुनेत् । एवमेव तृतीयचतुर्थीं ऋचौ च संयोज्य हुनेत् । एवं कृते एकवारं भवति । एवमेवावृत्त्या पूर्वोक्तसंख्यया पूर्वोक्ताष्टद्रव्येषु एकेन वाञ्छितार्थसिद्ध्यर्थम् ॥

प्रयोगान्तरम् —

अक्षरपादत्रिष्टुव्युक्तैस्सूक्तैस्तु पूर्वसंख्येन ।

\* कुर्यात् समाजरूपं संवादयितुं प्रवर्तयेद्वाऽद्भिः ॥

अस्यार्थः — अकारादिचतुष्टयं भद्रं न इत्यादिकं ऋक्पादं, जातवेदो-मन्त्रस्य प्रथमपादं, संवादसूक्तस्याद्यामृचं, पुनरुकारादिचतुष्टयं, मरुतामाघर्क्-पादं, त्रिष्टुप्द्वितीयपादं, संवादसूक्तद्वितीयामृचं, एवं क्रमेण तृतीयचतुर्था-

वपि ऋचौ संयोजयेत् । एवं कृते एकवारं भवेत् । एवमेवावृत्त्या पूर्वोक्त-  
संख्यया पूर्वोक्तद्रव्येष्वेकेन हुनेद्वा जपेद्वा तर्पयेद्वा । तस्मात्समाजस्थितानां  
पाग्भिस्समीचीनत्वेन संवादसिद्धिः ।

प्रयोगान्तरम् —

उद्दिश्य यद्यदिह मन्त्रितमो जुहोति  
सूक्तैरमानिगदितैस्त्रिविधैश्च मन्त्रैः ।  
व्यस्तेर्यथाविभवतो विधिवत्समस्तैः  
तत्तस्य सिध्यति समग्रमयत्नमेव ॥

अस्यार्थः — अत्र अमासाद्यं त्रिविधैश्च मन्त्रैरिति मातृकापादमन्त्र-  
त्रिष्टुम्भिरित्यर्थः । एतदुक्तं भवति — प्रथम मातृकामान्तमुच्चार्य, पुनः  
पादमन्त्रस्यैकमुच्चार्य, ततस्त्रिष्टुभमामान्तमुच्चार्य, ततस्संवादसूक्तस्य प्रथमामृच-  
सूचार्य हुनेत् । तथा द्वितीयाऋच आदौ संयोजयेत् । तथैव तृतीयचतुर्थ्योरपि ।  
अथवा मातृकापादमन्त्रत्रिष्टुभ उक्तक्रमेणैव संयोज्य तदन्ते संवादसूक्तमेवान्तं  
संयोजयेत् । यथाविभवतः विभवानुसारेण । एवं कृते एकवारं भवति ।  
एवमेवावृत्त्या पूर्वतरोक्तद्रव्येष्वेकेनैव हुनेद्वा जपेद्वा वाञ्छितावाप्त्यर्थम् ।  
सर्वेषु पक्षेष्वपि संवादस्य ऋगन्ते वा सूक्तान्ते वा होमः । न पादान्ते ॥

अथ संवादमन्त्रप्रसङ्गात् मन्त्रसारोक्तं संवादयन्त्रमप्यत्र लिख्यते —

पट्कोणकर्णिकामध्ये तारं कोणेषु पट्स्वपि ।  
ओं श्रीं ह्रीं क्लीं ग्लौं गमिति महागणपतिं (तेः) वहिः ॥

\* शिष्टान् चतुष्पञ्चपञ्चसप्तवर्णान् चतुर्दले ।  
बाह्ये संवादसूक्तस्याप्यर्धमर्धमृचां क्रमात् ॥

आलिख्य चाष्टपत्रेषु त्रिष्टुभावेष्ट्य तद्बहिः ।

\* मन्त्रवर्णानुरोधेन शिष्टान् पञ्च पञ्च पञ्च इति युक्तः पाठः ।



मातृकार्णेश्च भूविम्बकोणेषु च यथाक्रमम् ॥

आलिखेद्भद्र इत्यादि पादमन्त्रचतुष्टयम् ।

एतत्संवादसूक्तस्य यन्त्रं लोके सुदुर्लभम् ॥

सङ्घातभेदे मर्त्यानामाशु मैत्रीकरं परम् ।

जगत्संमोहनं वश्यकान्तिसौभाग्यपुष्टिदम् ॥

अस्यार्थः — प्रथमं पट्कोणं विलिख्य, तन्मध्ये प्रणवं विलिख्य, तन्मध्ये साध्यनामादियन्त्रन्यायान् विलिखेत् । पुनर्पट्कोणेषु ओं श्रीं ह्रीं क्लीं ग्लौं गं इति महागणपतिमन्त्रस्य बीजानि विलिखेत् । पुनस्तद्बाह्ये चतुर्दलं पद्मं विलिख्य, तेषु \* गणपते (तये) इति पूर्वदिशि, वर वरद इति दक्षिणे, सर्वजनं मे इति पश्चिमे, वशमानय स्वाहा इत्युत्तरदले विलिखेत् । पुनस्तद्बहिर्दक्षिणपत्रं पद्मं विलिख्य, संममिद्युपसे घृपन्, संगच्छध्वं संवदध्वं, समानो मन्त्रः, समानीव आकूतिः, इत्यृचतुष्टयस्यार्धमर्धं क्रमेण विलिखेत् । तद्बहिर्जातवेदोमन्त्रेण वेष्टयेत् । तद्बहिर्मातृकार्णैर्वेष्टयेत् । बहिश्चतुरश्रं विलिख्य तत्कोणेषु भद्रं नो अभिवातय मनः, मरुतामोजसे स्वाहा, इन्द्रो विश्वस्य राजति, शन्नो भव (अस्तु) द्विपदे शं चतुष्पदे, इति मन्त्रचतुष्टयं विलिखेत् । एवं विलिख्य निम्ननेत् ध्रियतां वा । एकमत्यभेदनिवृत्त्यादिफलं भवति ॥

\* अत्रेदमवधेयं गणपतये वर वरद, इति, गणपते वरद वरद, इति वा मन्त्र ।  
उभयथापि अष्टाविंशतिवर्णात्मक एव मन्त्र इति ध्येयम् ।